

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkkikakesarī*  
*vedāntācāryavaryo me sannidhattāṃ sadā hr̥di* ॥

*śrī bharadvājamuni kṛtam*  
॥ *śrī nṛsiṃha dvātriṃśat bījamālā stotram* ॥

This document\* has been prepared by  
**Sunder Kidambi**  
with the blessings of  
*śrī raṅgarāmānujamahādeśikan*  
His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrī nṛsimha dvātriṃśat bījamālā stotram ॥

udgītādhyam mahābhīmaṃ  
trinetrañcogra vīghrahaṃ  
ujjvalam taṃ śrīyājuṣṭam  
śrīṃ kṣraum hrīṃ nṛharim bhaje ॥ 1 ॥

granthānta vedyaṃ deveśam  
gaganāśraya vīghrahaṃ  
garjanātrasta viśvāṇḍam  
śrīṃ kṣraum hrīṃ nṛharim bhaje ॥ 2 ॥

vīthihotreksaṇam vīram  
vipakṣakṣayadīkṣitam  
viśvambaraṃ virūpākṣam  
śrīṃ kṣraum hrīṃ nṛharim bhaje ॥ 3 ॥

raṅganātham dayānātham  
dīnabandhum jagadgurum  
raṅkolāhalaṃ dhīram  
śrīṃ kṣraum hrīṃ nṛharim bhaje ॥ 4 ॥

mantrarājāsanārūḍham  
mārtāṇḍojjvala tejasam  
maṇiratna kirīṭādhyam  
śrīṃ kṣraum hrīṃ nṛharim bhaje ॥ 5 ॥

hāhāhūhvādi gandharvaiḥ  
stūyamāna padāmbujam  
ugrarūpadharam devam  
śrīṃ kṣraum hrīṃ nṛharim bhaje ॥ 6 ॥

vidhi veda pradam vīram  
vighnanāśam ramāpatim  
vajrakhadgadharam dhīram  
śrīṃ kṣraum hrīṃ nṛharim bhaje ॥ 7 ॥

viṣṇu śabdha dalastambhaṃ  
duṣṭarākṣasa nāśanam |  
durnirīkṣaṃ durādharṣaṃ  
śrīṃ kṣrauṃ hrīṃ nṛharim bhaje || 8 ||

jvalatpāvakaśaṅkāśaṃ  
jvālāmālā mukhāmbujam |  
dāridrya nāśanam śrī taṃ  
śrīṃ kṣrauṃ hrīṃ nṛharim bhaje || 9 ||

laṃ bījam devatānāthaṃ  
dīrghavṛtta mahābhujam |  
lakṣmyāliṅgita vakṣaskaṃ  
śrīṃ kṣrauṃ hrīṃ nṛharim bhaje || 10 ||

tantrībhūja jagatkṛtsnam  
dharmavaikuṅṭha nāyakam |  
mantrajāpaka sānnidhyaṃ  
śrīṃ kṣrauṃ hrīṃ nṛharim bhaje || 11 ||

sarvāṅḍa kośa mālādhyam  
sarvāṅḍāntara vāsinam |  
aṣṭāsyakaṅṭha bheraṅḍam  
śrīṃ kṣrauṃ hrīṃ nṛharim bhaje || 12 ||

tomarāṅkuśa vajrāṅām  
sama daṃṣṭrairmukhaiḥ sthitam |  
śatrukṣayakaram vyāghram  
śrīṃ kṣrauṃ hrīṃ nṛharim bhaje || 13 ||

muni mānasa sañcāram  
bhukti mukti phalapradam |  
hayāsyam jñānadātāram  
śrīṃ kṣrauṃ hrīṃ nṛharim bhaje || 14 ||

kaṃ śabda kaṅkaṅopetaṃ  
kamalāyata locanam |  
sarvaiśvarya pradam kroḍam  
śrīṃ kṣrauṃ hrīṃ nṛharim bhaje || 15 ||

nṛloka rakṣaṇaparaṃ  
bhūtoccāṭana tatparam |  
āñjaneyamukhaṃ vīraṃ  
śrīṃ kṣraṃ hrīṃ nṛharim bhaje || 16 ||

sitavarṇaṃ dīrghanāsaṃ  
nāgābharāṇa bhūṣitam |  
garuḍāśyaṃ mahādhīraṃ  
śrīṃ kṣraṃ hrīṃ nṛharim bhaje || 17 ||

mhaṃ mhaṃ mhaṃ śabdasaḥitaṃ  
mānavārādhanaotsukam |  
bhallūka vaktraṃ bhītiḥnaṃ  
śrīṃ kṣraṃ hrīṃ nṛharim bhaje || 18 ||

bhīmākṣa nāsikopetaṃ  
vedagrahaṇa tatparam |  
dharaṇīdhṛta mutsaṅgaṃ  
śrīṃ kṣraṃ hrīṃ nṛharim bhaje || 19 ||

ṣaḍvaktra pūjitaṅghryabjaṃ  
dhr̥ṣṭakoddhṛta maṇḍalam |  
komalāṅgaṃ mahāsatvaṃ  
śrīṃ kṣraṃ hrīṃ nṛharim bhaje || 20 ||

ṇaṃkāra kiṅkiṇī jālaṃ  
jñānamūrtiṃ dharāpatim |  
varāhāṅgaṃ mudārāṅgaṃ  
śrīṃ kṣraṃ hrīṃ nṛharim bhaje || 21 ||

bhayagnaṃ sarvabhūtānāṃ  
prahlādābhīṣṭa dāyinaṃ |  
nṛsiṃhastambha sambodhyaṃ  
śrīṃ kṣraṃ hrīṃ nṛharim bhaje || 22 ||

dravya yācñāparaṃ vipraṃ  
balimānamuṣaṃ harim |  
vāmanaṃ rūpamāsthāya  
śrīṃ kṣraṃ hrīṃ nṛharim bhaje || 23 ||

mṛtyurūpaṃ kṣatriyāṇām  
mugdhasnigdhamukhāmbujam |  
jāmadagnyaṃ paraṃ devaṃ  
śrīṃ kṣraum hrīṃ nṛharim bhaje || 24 ||

dyum śabdayukta kodaṇḍam  
duṣṭarāvaṇa mardanam |  
rāmaṃ kamalapatrākṣam  
śrīṃ kṣraum hrīṃ nṛharim bhaje || 25 ||

mṛdaṅgagītapraṇava-  
śravaṇāsaktamānasam |  
balarāmaṃ haladharam  
śrīṃ kṣraum hrīṃ nṛharim bhaje || 26 ||

dyum dyum dyum dyum veṇu nādam  
brahmarudrādi sevitam |  
yaśodā tanayaṃ kṛṣṇam  
śrīṃ kṣraum hrīṃ nṛharim bhaje || 27 ||

nalinākṣam agnirūpaṃ  
mlecchanāśana tatparam |  
jvālāmālāpūritāṅgam  
śrīṃ kṣraum hrīṃ nṛharim bhaje || 28 ||

mānāyakaṃ mahāsatvaṃ  
mamābhīṣṭa pradāyakam |  
madrakṣaṇaparam śāntam  
śrīṃ kṣraum hrīṃ nṛharim bhaje || 29 ||

mṛtyuṭāṅkāra saṃyuktaṃ  
śārṅgadhanvāna mīśvaram |  
sadvāstrābharaṇopetaṃ  
śrīṃ kṣraum hrīṃ nṛharim bhaje || 30 ||

yannāmasmaraṇātsarva  
bhūtavetāla rākṣasāḥ |  
śatravaḥ pralayaṃ yānti  
śrīṃ kṣraum hrīṃ nṛharim bhaje || 31 ||

haṃ bījanādaṃ sarveśaṃ  
śaraṇaṃ varayāmyaham |  
upāyabhūtaṃ lakṣmīśaṃ  
śrīṃ kṣraṃ hrīṃ nṛharim bhaje || 32 ||

phalaśrutih

bharadvājakṛtaṃ stotraṃ mantrajārṇava saṃbhavam |  
saktṛpaṭhanamātreṇa sarvaduḥ khavināśanam || 1 ||

rājavaśyaṃ jagadvaśyaṃ sarvavaśyaṃ bhaveddhruvam |  
bhūtapreta piśācādi vyādhi durbhikṣataskarāḥ || 2 ||

dūrādeva praṇaśyanti satyaṃ satyaṃ na saṃśayaḥ |  
vidyārthī labhate vidyāṃ dhanārthī labhate dhanam || 3 ||

sarvārthī sarvamāpnoti mokṣārthī mokṣamāpnuyāt |  
yaṃ yaṃ kāmayate cittaṃ taṃ taṃ prāpnoti niścayam || 4 ||

|| iti śrī nṛsiṃha dvātriṃśat bījamālā stotraṃ sampūrnam ||